

Il-Hamis, 10 ta' April 2008

50. Iqis li l-Unjoni Ewropa għandu jkollha rwol prinċipali fl-iżvilupp ta' għazliet ta' politika li jwittu t-triq għal bidliet radikali fl-imġiba fit-tendenzi tal-konsum u l-produzzjoni;
51. Jenfasizza l-importanza li l-konsumaturi jingħataw għajna biex ikunu iktar konxji fl-imġieba tagħhom li – lil hinn mill-qafas leġislativ tal-Istat – jista' wkoll ikollha effett pożittiv fuq id-daqs u l-intensità tal-impenji ambjentali tal-protagonisti fis-suq;
52. Iqis li l-għoti ta' informazzjoni xierqa liċ-ċittadini għandu jitqies bħala prijorità; jappoġġja bil-qawwa l-iżvilupp ta' sistema ta' tikkettar li tkun komprensiva u ċara minhabba li din tikkontribwixxi bil-kbir f'għajna lill-konsumaturi biex "jagħmlu l-għażla t-tajba";
53. Jinsisti li għandha ssir evalwazzjoni ġenerali tar-riżultati tas-Sitt EAP qabel ma tiġi ffinalizzata l-proposta għas-Seba' EAP;
54. Huwa tal-fehma li r-reviżjoni finali tas-Sitt EAP għandha titwettaq minn korp barrani li jkun indipendenti mill-Kummissjoni;

*
* *

55. Jagħti istruzzjoni lill-President tiegħu biex iressaq din ir-riżoluzzjoni lill-Kunsill, lill-Kummissjoni, u lill-gvernijiet u l-parlamenti tal-Istati Membri.

Industriji kulturali fl-Ewropa

P6_TA(2008)0123

Riżoluzzjoni tal-Parlament Ewropew tal-10 ta' April 2008 dwar l-industriji kulturali fl-Ewropa (2007/2153(INI))

(2009/C 247 E/06)

Il-Parlament Ewropew,

- wara li kkunsidra l-Artikolu 151 tat-Trattat KE,
- wara li kkunsidra l-Konvenzjoni 2005 tal-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) dwar il-Harsien u l-Promozzjoni tad-Diversità tal-Espressjonijiet Kulturali (il-Konvenzjoni tal-UNESCO dwar id-Diversità Kulturali),
- wara li kkunsidra l-konkluzjonijiet tal-Kunsill tat-13 u l-14 ta' Novembru 2006 u tal-24 u l-25 ta' Mejju 2007, partikolarment fir-rigward tal-kontribuzzjoni tas-setturi kulturali u kreattivi għat-twettiq tal-oġettivi ta' Liżbona, u r-riżoluzzjoni tal-Kunsill tas-16 ta' Novembru 2007 dwar agenda Ewropea għall-kultura,
- wara li kkunsidra d-Direttiva 2007/65/KE tal-Parlament Ewropew u tal-Kunsill tal-11 ta' Dicembru 2007 li temenda d-Direttiva tal-Kunsill 89/552/KEE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-twettiq ta' attivitajiet ta' xandir bit-televiżjoni ⁽¹⁾,
- wara li kkunsidra d-Deċiżjoni tal-Kunsill 2006/515/KE tat-18 ta' Mejju 2006 dwar il-konkluzjoni tal-Konvenzjoni dwar il-Protezzjoni u l-Promozzjoni tad-Diversità tal-Espressjonijiet Kulturali ⁽²⁾,
- wara li kkunsidra l-Komunikazzjoni mill-Kummissjoni dwar agenda Ewropea għal kultura f'dinja li qed tiġi gglobalizzata (COM(2007)0242) kif ukoll id-dokument ta' hidma tas-servizzi tal-Kummissjoni mehmuż ma' din il-komunikazzjoni (SEC(2007)0570),

⁽¹⁾ ĠU L 332, 18.12.2007, p. 27.

⁽²⁾ ĠU L 201, 25.7.2006, p. 15.

Il-Hamis, 10 ta' April 2008

- wara li kkunsidra r-rizoluzzjoni tiegħu tal-4 ta' Settembru 2003 dwar l-industrija kulturali ⁽¹⁾,
 - wara li kkunsidra r-rizoluzzjoni tiegħu tal-15 ta' Jannar 2004 dwar il-qafas Komunitarju għal soċjetajiet ta' tmexxija kollettiva fil-qasam tad-dritt tal-awtur u d-drittijiet relatati ⁽²⁾,
 - wara li kkunsidra r-rizoluzzjoni tiegħu tat-13 ta' Marzu 2007 dwar ir-Rakkomandazzjoni tal-Kummissjoni 2005/737/KE tat-18 ta' Ottubru 2005 rigward il-ġestjoni kollettiva u transkonfinali tad-dritt tal-awtur u drittijiet relatati għal servizzi tal-mużika legittimi online ⁽³⁾,
 - wara li kkunsidra r-rizoluzzjoni tiegħu tas-7 ta' Ġunju 2007 dwar l-istatus soċjali tal-artisti ⁽⁴⁾,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kultura u l-Edukazzjoni u l-Opinjoni tal-Kumitat għall-Industrija, ir-Riċerka u l-Enerġija u l-Kumitat għad-Drittijiet tan-Nisa u l-Ugwaljanza bejn is-Sessi (A6-0063/2008),
- A. billi l-kultura hija ġid pubbliku u għan fiha nnifisha li tiżviluppa l-individwu u li tibbenefika lis-soċjetà u fl-istess hin trawwem it-tkabbir ekonomiku, l-impjeg u l-koeżjoni soċjali, kif ukoll l-iżvilupp reġjonali u lokali, kif juru l-istudji xjentifiċi riċenti, u b'mod paritkolu, kif emfasizzat fl-studju tal-KEA dwar l-Affarijiet Ewropej għall-Kummissjoni fir-rigward tal-ekonomija tal-kultura fl-Ewropa,
- B. billi l-industrija kulturali ma setgħux jeżistu u lanqas iżidu mal-valur kulturali u ekonomiku Ewropew mingħajr input kontinwu ta' kontenut ġdid minn komunità kreattiva hajja ta' awturi kreattivi, fl-oqsma kollha artistiki, bħal dawk li jahdmu l-films, il-kompożituri, l-awturi, l-artisti tal-arti viżiva u d-disinjaturi,
- C. billi l-industrija kulturali huma industriji li jagħtu lix-xogħol intellettuali valur miżjud ekonomiku u fl-istess hin jiġġeneraw valuri godda għall-individwi u s-soċjetà; billi dawk l-industriji kulturali jinkludu industriji tradizzjonali bħaċ-ċinema, il-mużika u l-industriji tal-pubblikazzjoni, il-media u industriji tas-settur kreattiv (pereżempju l-modi u d-disinn), l-industriji tat-turiżmu, tal-arti u l-informazzjoni,
- D. billi, fid-dawl tad-definizzjoni mogħtija mill-Konvenzjoni tal-UNESCO dwar id-Diversità Kulturali, l-industriji kulturali jiġbru fihom is-setturi kollha li jgħaqqdu flimkien il-holqien, il-produzzjoni u l-kummerċ tal-prodotti u s-servizzi, li l-karattru tagħhom jiddistingwihom fin-natura tal-kontenut intanġibbli u kulturali; billi l-prodott tal-industriji kulturali hu tipikament protett mid-drittijiet tal-proprjetà intellettuali,
- E. billi, madankollu, rikonoxximent akbar, l-assigurazzjoni ta' status legali speċjali u appoġġ akbar għall-industriji kulturali u kreattivi kollha, inklużi n-negozji mikro u l-SMEs kif ukoll artisti individwali, huma meħtieġa sabiex jgħinu lil dawn is-setturi jilhqqu l-potenzjal shih tagħhom u sabiex jikkontribwixxu wkoll għall-għanijiet tal-Istrateġija ta' Liżbona,
- F. billi l-industriji kulturali jipproduċu u jifirxu gabra wiesgħa ta' kontenut sabiex jinfurmaw, jedukaw u jiddevertu lill-pubbliku, u dawn qed jibbażaw dejjem iżjed fuq teknoloġiji godda u format diġitali u awdjoviżiv ġdid, u li fir-rigward tagħhom l-Istati Membri u l-Unjoni Ewropea għandu jkollhom rwol ta' promoturi u regolaturi, waqt li jggarantixxu li jiġu ppremjati ekonomikament, b'mod ġust u adegwat, dawk li joholqu kontenut oriġinali billi jiġi żgurat il-harsien adegwat u effiċjenti tad-dritt tal-awtur u drittijiet relatati, u b'hekk tiġi assicurata s-sostenibilità tal-industrija kulturali Ewropej,
- G. billi forom godda ta' produzzjoni, ta' distribuzzjoni u ta' konsum qed johorġu fis-soċjetà tal-informazzjoni u tat-teknoloġija diġitali tal-llum qed jiġġeneraw prodotti u servizzi kulturali godda li jeħtieġu protezzjoni mill-piraterija, iżda wkoll, b'mod aktar ġenerali, mudelli adatti inprenditorjali u ekonomiċi sabiex jiżguraw l-aċċessibilità, il-firxa u d-diversità ta' prodotti b'kontenut kulturali waqt li tiġi ppreservata n-natura speċifika meta mqabbla ma' prodotti kummerċjali ordinarji u jingħata kumpens ġust għall-kontenut kulturali għall-kategoriji kollha li jkollhom id-dritt tal-awtur meta dan jiġi użat,

⁽¹⁾ ĠU C 76 E, 25.3.2004, p. 459.

⁽²⁾ ĠU C 92 E, 16.4.2004, p. 425.

⁽³⁾ ĠU C 301 E, 13.12.2007, p.64.

⁽⁴⁾ *Testi Adottati*, P6_TA(2007)0236.

Il-Hamis, 10 ta' April 2008

- H. billi l-prodotti u s-servizzi kulturali għandhom karatteristiċi speċjali li jiddistingwuhom minn prodotti u servizzi oħra, u li dawn għandhom jiġu meqjusa meta jtfasslu u jiġu implimentati politiki tal-Unjoni Ewropea,
- I. billi protezzjoni adegwata u effettiva tad-dritt tal-awtur u drittijiet relatati hi mezz essenzjali li jippermetti lill-awturi kreattivi li jiġu mħallsa b'mod ġust għall-isforzi kreattivi tagħhom fil-kuntest tal-isfruttar kummerċjali tax-xoghlijiet tagħhom, u billi din il-protezzjoni hi għalhekk indispensabbli għas-sopravviżenja tal-industriji kulturali,
- J. billi l-industriji kulturali u l-komunità kreattiva jagħtu kontribut vitali biex tiġi promossa d-diversità kulturali, waqt li jiżguraw għażla għall-konsumatur, iżidu d-diversità tal-impreditorija, jiddemokratizzaw l-aċċess għall-kultura, isahhu l-identità u l-integrazzjoni Ewropea, u jippromovu d-djalogu interkulturali,
- K. billi l-industriji kulturali jikkontribwixxu sew għall-iżvilupp u l-koeżjoni lokali u reġjonali, minhabba li jattiraw l-investment turistiku, johlqu kategoriji ġodda ta' prodotti u servizzi kummerċjali ta' natura "lokali" u, minhabba li johlqu impjegi ġodda u opportunitajiet ta' żvilupp ekonomiku, jimpedixxu li reġjuni imbiegħda u żvantaġġati jiġu mwarrba soċjalment,
- L. billi l-awturi għandhom rwol fundamentali fl-attivitajiet tal-industriji kulturali u għandhom għalhekk jiġu pprovduti b'ambjent ekonomiku, legali u soċjali li jgħinjom jiżviluppaw il-potenzjal kreattiv tagħhom,
- M. billi jehtieg li l-kultura tkun allejata mill-qrib mal-edukazzjoni u l-formazzjoni bil-ghan li jissahhu l-produttività u l-kapaċità kreattiva tas-settur kulturali,
- N. billi l-esperjenza tal-"Kapitali Ewropej tal-Kultura" uriet b'mod konkret ir-rabta tas-settur kulturali mal-hajja ekonomika u soċjali tal-ibliet u l-iżvilupp tal-abitanti,
- O. billi l-ghajjnuna tal-Istat u sussidji oħra għall-benefiċċji tas-settur kreattiv għandhom jitqiesu bhala investment u mhux bhala lussu u għandhom jiġu evalwati b'mod ugwali skond ir-regoli dwar il-kompetizzjoni tal-UE, il-Protokoll anness mat-Trattat ta' Amsterdam dwar is-sistema ta' xandir pubbliku fl-Istati Membri, l-Artikolu 151 tat-Trattat KE, u l-Konvenzjoni tal-UNESCO dwar id-Diversità Kulturali,
- P. billi l-investment privat u pubbliku kif ukoll il-patroċinju għandhom jiġu nkoragġiti fis-settur kulturali,
- Q. billi l-konċentrazzjoni fuq is-settur tal-industriji kulturali tqiegħed riskji għad-diversità u għall-provvista ta' prodotti kulturali lill-konsumaturi,
- R. billi l-kreattività hi kundizzjoni għall-iżvilupp tal-innovazzjoni fl-Ewropa u l-kumpaniji teknoloġiċi Ewropej għandhom jibbenefikaw minn hidma simbjojotika mal-awturi kreattivi fi "gruppi" (clusters),
- S. billi jehtieg aktar appoġġ għal negozji żgħar u mikro biex jiġu promossi n-networks tagħhom, u għall-haddiema individwali f'dawk in-negozji, li jikkontribwixxu sew biex jinholq il-ġid fl-ekonomija, u billi l-awturi kreattivi għandhom jiġu meghjuna fit-tahriġ bhala intraprendituri kreattivi u inkoraġġiti li jgħixu permezz tal-kreattività tagħhom,
- T. billi l-frammentazzjoni fl-Ewropa tas-settur kreattiv, li tista' tiġi ġustifikata parzjalment minhabba raġunijiet ta' lingwa u ta' identità nazzjonali, u n-nuqqas ta' industriji kulturali ġenwini fuq skala Ewropea, jistgħu jkunu responsabbli li jillimitaw l-irwol kulturali tal-Ewropa fuq skala globali,
- U. billi d-diversità kulturali u l-moviment liberu tal-ideat jinsabu fl-originalità, fil-pluralità tal-identitajiet u fl-ugwaljanza bejn l-irġiel u n-nisa,
- V. billi l-ugwaljanza bejn l-irġiel u n-nisa tikkostitwixxi valur essenzjali tal-Unjoni Ewropea li jiġi trażmess permezz tal-kultura, u billi din it-trażmissjoni ta' valuri tiffavorixxi l-integrazzjoni Ewropea,

Il-Hamis, 10 ta' April 2008

- W. billi fis-settur tal-industrija kulturali, il-bilanċ bejn s-sessi huwa 'l bogħod milli jista' jitqies bhala realtà,
- X. billi, fl-industrija kulturali, in-nisa jikkupaw postijiet ta' responsabilità biss fl-SMEs, jew inkella meta johlqu huma stess l-intrapriži tagħhom,
- Y. billi l-partecipazzjoni tan-nisa fis-settur TIMES (it-telekomunikazzjoni, l-internet, il-media, il-kummerċ elettroniku u l-kompjuters), li huwa bażi essenzjali tal-industrija kulturali, estremament baxx fil-livell ta' 30 % biss, u peress li 20 % biss tal-intrapriži godda f'dan is-settur huma stabbiliti min-nisa,
1. Jilqa' l-fatt li l-Kunsill u l-Kummissjoni lesti jirrikonoxxu l-irwol ċentrali li għandhom il-kultura u l-kreattività bhala fatturi importanti sabiex tiġi promossa ċ-ċittadinanza Ewropea, waqt li jqarribu l-arti lejn il-pubbliku Ewropew u jilhqu l-għanijiet tal-Istrateġija ta' Liżbona, u b'hekk tissahħa aktar l-importanza tagħhom fl-iżvilupp tal-proġett Ewropew;
 2. Jenfasizza li, fi hdan il-qafas tal-'ekonomija post-industrijali', il-kompetittività tal-Unjoni Ewropea teħtieġ tiġi msahha permezz tas-setturi tal-kultura u tal-kreattività; jistieden, f'dan il-qafas, lill-Kummissjoni u lill-Istati Membri biex jistabbilixxu bhala prijoritajiet tagħhom, politiki bbażati mhux biss fuq innovazzjoni intraprenditorjali, imma wkoll fuq l-innovazzjoni ta' azzjonijiet kulturali u ta' ekonomiji kreattivi;
 3. Jinnota li l-industrija kulturali huma fornituri ewlenin ta' servizzi b'valur miżjud, li huma l-baži ta' ekonomija dinamika tal-għarfien u għandhom għaldaqstant jiġu rikonoxxuti bhala kontribut importanti għall-kompetittività fl-Unjoni Ewropea;
 4. Jikkunsidra li l-industrija kulturali, li huma sors importanti ta' holqien tal-impjiegi fl-Unjoni Ewropea, b'mod partikulari jeħtieġ li jutilizzaw it-talent kreattiv; ihegġeġ lill-Istati Membri sabiex jinkoraġġixxu tipi godda u innovattivi ta' tagħlim tul il-hajja li jrawmu t-talent kreattiv;
 5. Jistieden lill-Kunsill u lill-Kummissjoni biex jiċċaraw il-viżjoni Ewropea tal-kultura, tal-kreattività u tal-innovazzjoni u biex jiżviluppaw miżuri politiċi strutturati għall-implimentazzjoni Prattika tal-iżvilupp ta' industrija kreattiva Ewropej u biex dan l-iżvilupp ikun inkluż fi strateġija verament Ewropea għall-kultura; jikkunsidra li, għal dan il-għan, l-identifikazzjoni tas-settur tal-industrija u tal-impriži kulturali hi prijorità;
 6. Jistieden għalhekk lill-Kummissjoni sabiex tiżgura l-għbir ta' statistika sistematika f'dan il-qasam halli l-Unjoni Ewropea u l-Istati Membri jkollhom elementi statistiċi koerenti u komparabbli, neċessarji għall-iżvilupp ta' politiki adegwati mmirati lejn il-promozzjoni tas-settur kulturali u kreattiv;
 7. Jinkoraġġixxi lill-Istati Membri biex jintroduċu, fil-programmi tal-edukazzjoni sekondarja u ta' edukazzjoni oghla tagħhom, taħriġ fl-intraprenditorija, b'mod speċjali fl-oqsma umanistiċi, l-arti u l-kultura;
 8. Jistieden lill-Kummissjoni u lir-Rappreżentant Għoli għall-Politika Barranija u ta' Sigurtà Komuni sabiex jinkorpora d-dimensjoni kulturali Ewropea, u speċifikament l-industrija u l-awturi kreattivi kulturali tagħha, b'mod aktar shih u effettiv fir-relazzjonijiet esterni tal-Unjoni Ewropea, kif ukoll fil-Politika Ewropea tal-Viċinat, u fid-diskussjonijiet ewlenin għal djalogo ma' reġjoni oħra fid-dinja;
 9. Jikkunsidra li l-biċċa l-kbira tal-iżvilupp mgħaġġel tal-industrija kulturali jiddependi fuq il-possibilitajiet ta' mobilità transkonfinali, u għalhekk id-diffikultajiet dwar il-mandat ta' arrest Ewropew għandu jiġi indirizzat waqt li jiffasslu regoli f'dan ir-rigward, u jenni għalhekk it-talbiet li stabbilixxa fir-riżoluzzjoni tiegħu msemmija hawn fuq dwar l-istatus soċjali tal-artisti;
 10. Jilqa' b'sodisfazzjon l-idea li tiġi promossa l-mobilità għal persuni, prodotti u servizzi tas-settur kreattiv, b'konsiderazzjoni għar-regoli u l-prinċipji mniżżla fil-Konvenzjoni tal-UNESCO dwar id-Diversità Kulturali, u jistieden lill-Kummissjoni sabiex tippreżenta lill-Parlament Green Paper dwar is-sugġett, li tagħmel għustizzja mal-ispeċifità tas-settur bhala riżorsa kulturali u ekonomika;

Il-Hamis, 10 ta' April 2008

11. Jiġbed l-attenzjoni dwar il-htieġa li jiġi żviluppat mudell soċjali u ekonomiku li jipprovdi network sikur u adegwat għall-impreduturi kreattivi, prinċipalment għal dawk li jaħdmu għal rashom, fis-setturi tal-kultura u tal-ekonomija kreattiva, setturi fejn s'issa kien hemm percentwali għolja ta' impjeg għal żmien qasir u kundizzjonijiet tax-xogħol instabbli;
12. Jikkunsidra li t-tmexxija kollettiva, transkonfinali u organizzata sew tad-dritt tal-awtur u drittijiet relatati kif ukoll mudelli kummerċjali li jirrispettaw id-drittijiet ta' dawk li għandhom id-drittijiet huma essenzjali sabiex ikun possibbli li jiġi sfruttat b'mod shih il-potenzjal kreattiv waqt li jiġi żgurat hlas ġust għall-kategoriji kollha ta' dawk li għandhom id-drittijiet;
13. Ifakkar lill-Kummissjoni fir-riżoluzzjoni msemmija hawn fuq tat-13 ta' Marzu 2007, u jsejjaħ għal approċċ Komunitarju li, fuq il-bażi tal-prinċipju ta' trattament indaqs, jikkunsidra in-natura speċifika tal-era diġitali, l-importanza li tiġi mharsa d-diversità kulturali Ewropea, kif ukoll dik ta' kumpaniji interessati żgħar u lokali;
14. Jitlob lill-Kummissjoni, sabiex tipproċedi sistematikament u malajr kemm jista' jkun bl-applikazzjoni shiha tal-Artikolu 151(4) tat-Trattat KE, sabiex jiġi żgurat li l-kultura u s-settur kulturali jiġu kkunsidrati fil-politiki l-oħra kollha Komunitarji, b' mod partikolari dawk relatati mas-suq intern, il-kompetizzjoni, il-kummerċ, l-intrapriżi u r-riċerka u l-iżvilupp, u li titqies ahjar in-natura speċjali tas-settur kulturali fl-implimentazzjoni ta' dawk il-politiki kif ukoll tal-politika esterna fir-rigward tal-inklużjoni tat-trattati internazzjonali bi qbil mal-Konvenzjoni tal-UNESCO dwar id-Diversità Kulturali, u li l-Kummissjoni jkollha rwol proattiv u ttejjeb il-koperazzjoni internazzjonali;
15. Jistieden lill-Kummissjoni u lill-Istati Membri sabiex jagħtu haġġa ġdida lill-Konvenzjoni tal-UNESCO dwar id-Diversità Kulturali u jqisu sew il-prinċipji li fuqhom hi bbażata fil-politiki interni u esterni tagħhom;
16. Jistieden lill-Kummissjoni sabiex twaqqaf struttura għat-tishih tal-koordinazzjoni tal-attivitajiet u tal-politiki li għandhom impatt fuq is-settur kulturali u kreattiv u sabiex twaqqaf task force għall-kultura u l-ekonomija kreattiva, halli tesplora aktar mill-qrib il-kontribuzzjoni diretta tal-kultura u tal-kreattività fuq l-innovazzjoni, it-tkabbir ekonomiku u l-iżvilupp soċjali fl-Unjoni Ewropea; u sabiex tipproponi miżuri konkreti f'koperazzjoni mal-Parlament fil-kuntest tal-politiki Komunitarji;
17. Ihegġeġ lill-Kummissjoni, fil-kuntest ta' evoluzzjoni rapida teknoloġika u kummerċjali, u bil-għan li jiġi żgurat li l-industriji kulturali u l-awturi kreattivi jibbenefikaw mill-iżvilupp tal-pjattaformi diġitali, sabiex terġa tikkunsidra l-kwistjoni kontroversjali tal-proprjetà intellettuali mill-perspettiva kulturali u ekonomika u biex tistieden lill-partecipanti ewlenin kollha tas-settur, prinċipalment operaturi telecom u fornituri tas-servizz tal-Internet, biex flimkien isibu soluzzjonijiet sostenibbli għall-partijiet interessati kollha fl-interess tal-bilanċ bejn il-possibilitajiet ta' aċċess għall-attivitajiet u l-kontenut kulturali u d-drittijiet ta' proprjetà intellettuali li jiggarrantixxu hlas ġust u effettiv lill-kategoriji kollha li għandhom id-drittijiet, għażla reali għall-konsumaturi u diversità kulturali; jiġbed l-attenzjoni dwar dan il-punt għall-fatt li l-kriminalizzazzjoni ta' dawk il-konsumaturi li mhux qed ifittxu li jagħmlu profitt mhix is-soluzzjoni ġusta biex tiġi miġġielda l-piraterija diġitali;
18. Jistieden lill-Kummissjoni sabiex tiehu miżuri rigward il-prevenzjoni u l-edukazzjoni u l-għarfien fost il-konsumaturi, speċjalment fost iż-żgħażaġh fl-iskejjel dwar il-valur tal-proprjetà intellettuali u l-kreattività b'mod ġenerali u sabiex tinkoraġġixxi lill-konsumaturi li jirrispettaw il-proprjetà intellettuali;
19. Jistieden partikolarment lill-Kummissjoni sabiex tappoġġja l-isforzi li qed isiru biex jiġu introdotti mudelli godda ta' kummerċ fl-era diġitali li jippermettu lill-konsumaturi li jieħdu l-benefiċċji kollha tat-teknoloġiji l-godda u fl-istess hin jippreservaw id-dritt legittimu ta' hlas għall-kreazzjoni artistika u kulturali;
20. Jistieden lill-Kummissjoni sabiex tirrikonoxxi li, bhala riżultat tal-Internet, il-modi tradizzjonali fl-użu ta' prodotti u servizzi kulturali inbidel kompletament u li hu essenzjali li jiġi żgurat aċċess mingħajr tfixkil għall-kontenut kulturali online u għad-diversità ta' espressjonijiet kulturali, li jmur lil hinn minn dak immexxi mill-loġika industrijali u kummerċjali, waqt li jiġi żgurat, barra minn hekk, hlas ġust għall-kategoriji kollha li għandhom id-drittijiet;

Il-Hamis, 10 ta' April 2008

21. Hu tal-opinjoni li riforma tad-drittijiet tal-proprjetà intellettuali hi vitali biex tiġi promossa l-kreattività u jiġi inkoraġġit l-iżvilupp ta' xogħlijiet kulturali; jirrakkomanda l-Ftehim ta' Parigi bħala qafas għall-bilanċ ta' interess għust bejn l-awturi kreattivi u l-konsumaturi;
22. Jistieden lill-Kummissjoni u lill-Istati Membri sabiex jipprovdu r-riżorsi meħtieġa halli jiġi żgurat li d-drittijiet tal-proprjetà intellettuali jiġu rispettati u mharsa;
23. Jitlob lill-Kummissjoni u lill-Istati Membri biex jirrikonoxxu li l-Internet jikkostitwixxi pjattaforma kbira hafna għall-espressjoni kulturali, l-aċċess għall-gharfien u l-partecipazzjoni demokratika fil-kreattività Ewropea, billi johloq konnessjonijiet bejn il-ġenerazzjonijiet fis-socjetà tal-informazzjoni; jitlob lill-Kummissjoni u lill-Istati Membri għalhekk sabiex jevitaw li jadottaw miżuri li jmorru kontra l-libertajiet civili u d-drittijiet tal-Bniedem, kif ukoll il-principji tal-proporzjonalità, l-effikacija u l-effett dissważiv, bħas-sospensjoni tal-aċċess għall-Internet.
24. Ihegġeg lill-Kummissjoni, fil-ġlieda kontra l-piraterija, biex tagħmel lill-partijiet kollha, inkluż lill-konsumaturi, konxji tar-responsabilitajiet tagħhom u biex tniedi kampanji ta' għarfien u ta' edukazzjoni;
25. Jikkunsidra li huwa essenzjali li jkun hemm fondi adegwati għall-industriji kulturali u kreattivi kif ukoll għall-komunitajiet kreattivi, u jstieden lill-Kunsill, lill-Kummissjoni u lill-Istati Membri biex jiehdu l-azzjoni meħtieġa, waqt li jirrakkomanda metodu differenti ta' fondi u ta' sigurtà kulturali, u l-promozzjoni ta' qafas regolatorju u fiskali li jiffavorixxi l-industriji kulturali kif ukoll lill-komunitajiet kreattivi, u partikolarment ukoll l-applikazzjoni ta' krediti tat-taxxa u rati mnaqqsa tal-VAT għall-prodotti kulturali kollha, inklużi xogħlijiet online;
26. Jenfasizza l-importanza għas-settur kreattiv Ewropew tal-infrastrutturi għall-informazzjoni libera bħalma hu l-WorldWideWeb, li huma bbażati fuq mudelli ta' partecipazzjoni u standards miftuħa u jitlob lill-Kummissjoni biex tressaq strateġija għal infrastrutturi ta' informazzjoni aktar miftuħa u interoperabbli;
27. Jikkunsidra bħala meħtieġ għall-Fondi Strutturali, għall-programmi għall-SMEs u s-Seba' Programm ta' Qafas għar-riċerka, għall-iżvilupp teknoloġiku u l-attivitajiet dimostrattivi (2007-2013) li jinghata post partikolari għall-iżvilupp u għall-fondi suffiċjenti għall-industriji kulturali u kreattivi, inklużi l-SMEs u impriżi artistici individwali f'dan il-qasam, u jtenni t-talba tiegħu li l-Kummissjoni tagħmel studju dwar l-impatt ta' fondi tal-Fondi Strutturali, u s-Seba' Programm ta' Qafas, fuq setturi kulturali u edukattivi;
28. 28 Itenni l-importanza tal-oġettivi tal-Bank Ewropew tal-Investment fi hdan l-Inizzjattiva ta' Innovazzjoni 2000(i2i), u jitlob li dawn jinghataw prijorità; jinkoraġġixxi lill-Kummissjoni u lill-Istati Membri sabiex jesploraw aktar modi li jipprovdu għajna finanzjarja għall-bidu u t-tkabbir tal-SMEs fis-setturi kulturali u kreattivi (per eżempju permezz tas-Seba' Programm ta' Qafas); jinkoraġġixxi l-użu tal-Fondi Strutturali biex jinghata appoġġ lill-arti tradizzjonali u lis-setturi tal-wirt u lill-industriji kulturali u innovattivi; jstieden lill-Kummissjoni sabiex tissorvelja dawk l-attivitajiet u tghin sabiex jiġu disseminati l-aħjar Prattiki;
29. Jstieden lill-Kummissjoni sabiex tippromovi l-industriji kulturali fir-rigward ta' programmi ta' għajna teknika għall-pajjiżi terzi, partikolarment iċ-Ċina, l-Indja u l-Amerika Latina;
30. Jstieden lill-Kummissjoni sabiex tinkoraġġixxi u tappoġġja ftehim ta' shubija bejn is-settur tal-industriji kulturali u s-setturi tal-informazzjoni u tat-teknoloġija tal-komunikazzjoni sabiex jiġu promossi sinerġiji bejn il-kreattività u l-innovazzjoni fil-kuntest tal-Istrateġija ta' Liżbona;
31. Jstieden lill-Kummissjoni sabiex tifli l-possibilità li jitwaqqaf programm bhall-Programm MEDIA, li jtkomplew il-proċeduri għall-implimentazzjoni tal-inizzjattiva għal-librerija digitali Ewropea, jiġu stimolati u appoġġjati l-mużika, it-teatru u l-industriji tal-pubblikazzjoni sabiex tiġi ffaċilitata d-distribuzzjoni transnazzjonali tax-xogħlijiet, u bħala pass preliminari, jitwaqqaf mekkanizmu skond il-programm "Culture" li jippermetti industriji kulturali mhux awdjovivi li jkollhom aċċess għall-fondi tal-Komunità sabiex jiġu promossi kotba (fost l-oħrajn permezz ta' stands kongunti tal-fieri tal-kotba), kif ukoll il-mużika u t-taħriġ professjonali;

Il-Hamis, 10 ta' April 2008

32. Jistieden lill-Kummissjoni u lill-Istati Membri biex iżidu l-ammont ta' għajnuna għat-traduzzjoni minhabba li l-baġits allokatu għall-programmi kulturali Ewropej m'humiex biżżejjed biex iwettqu l-oġettivi li għandhom;
33. Jikkunsidra li jehtieg li jiġi inkoraġġit is-settur kulturali u kreattiv billi jittejjbu s-sistemi ta' kwalifiki, tal-apprendistat u tat-taħriġ, partikolarment billi jsir tentattiv li l-istudenti jiġu pprovduti f'kull livell ta' edukazzjoni, fid-dixxiplini kulturali u artistici, b'taħriġ li jippreparahom għall-hajja professjonali, kif ukoll billi jiġu inkoraġġiti sinerġiċi ahjar bejn in-negozji fis-settur u l-iskejjel u billi jiġu inkoraġġiti rabtiet aktar mill-qrib bejn skejjel u istituzzjonijiet fl-Istati Membri li diġà qed jahdmu għal dan il-ghan; jikkunsidra li jehtieg wkoll li jsir aktar progress favur ir-rikonoxximent reċiproku tad-diplomi fl-istudji tal-arti;
34. Jenfasizza n-natura speċjali ta' ċerti professjonijiet jew snajja' kif ukoll ta' hilet fis-setturi kulturali, kreattivi u tas-snajja', jenfasizza wkoll li l-kontinwità tagħhom trid tiġi mharsa permezz ta' mekkaniżmi xierqa ta' trażmissjoni tat-tagħrif;
35. Jistieden lill-Kummissjoni u lill-Istati Membri sabiex jiehdu passi xierqa halli jsahhu l-istatus ta' hilet tradizzjonali sabiex jinkoraġġixxu l-mobilità u jiffacilitaw l-aċċess għall-impjeg għal dawk li jahdmu fis-setturi rilevanti fl-Unjoni Ewropea;
36. Jinkoraġġixxi lill-Istati Membri sabiex jagħtu attenzjoni partikulari lil-livelli tas-salarji tan-nisa fl-industriji kulturali sabiex jiġi evitat li s-sistemi ta' remunerazzjoni adottati ma jinvolvux diskriminazzjoni fil-pagi bbażata fuq is-sess;
37. Jenfasizza l-irwol importanti li għandhom l-industriji kulturali fil-ġlieda kontra l-isterjotipitas-sessi, fil-promozzjoni tal-ugwaljanza bejn in-nisa u l-irġiel u fil-bdil tal-mentalità; jistieden lill-Istati Membri sabiex jinkoraġġixxu u jappoġġjaw kull inizzjattiva li tista' tittiehed mill-industriji kulturali għal dan il-ghan;
38. Jappella lill-Istati Membri u lill-awtoritajiet lokali tagħhom sabiex jiżguraw komunikazzjoni ahjar bejn l-industriji kreattivi u dawk li jiffinanzjawhom, bl-iżvilupp ta' servizzi ta' konsultazzjoni dwar it-tmexxija tal-intrapriżi, pariri finanzjarji, informazzjoni u taħriġ għall-intrapriżi ż-żgħar, għall-impreditturi u għal dawk li jahdmu fis-settur kulturali u kreattiv;
39. Jagħti importanza kbira lid-dispożizzjonijiet tad-Direttiva 2007/65/KE u jistieden lill-Istati Membri sabiex jiżguraw it-traspożizzjoni tagħha fil-hin u lill-Kummissjoni sabiex tippovdi lill-Parlament b'informazzjoni dwar l-implimentazzjoni ta' dik id-direttiva;
40. Jenfasizza l-oportunitajiet maħluqa permezz ta' "broadband" b'velocità għolja u estiza sew u ta' teknoloġiji "wireless" godda fl-iżvilupp u fid-disseminazzjoni ta' servizzi kulturali u ta' kontenut kulturali godda u innovattivi fl-inhawi rurali kif ukoll urbani ta' kull wiehed mis-27 Stat Membru; barra minn hekk, jistieden lill-Istati Membri biex jagħtu prijorità lill-iżvilupp ta' network "broadband" f'zoni rurali u periferali sabiex tingheleb id-differenza diġitali; jinnota li l-avvanzi teknoloġiċi jagħmluha possibbli għall-konsumatur li jkollu aċċess aktar malajr għal kontenut kulturali;
41. Ifakkar lill-Kummissjoni u lill-Istati Membri dwar il-pożizzjoni li s'issa hadu fir-rigward tas-servizzi awdjovizivi fi hdan il-qafas ta' taħdidiet dwar kummerċ internazzjonali u jitlobhom biex fil-futur, fil-qafas tan-negozjati tad-WTO-GATS, jibqgħu ma jagħmlux la offerti sabiex jilliberalizzaw is-servizzi awdjovizivi u lanqas talbiet li permezz tagħhom jinghataw deroga mill-applikazzjoni tal-klawsola tan-nazzjon l-aktar favoriti;
42. Jilqa' b'sodisfazzjon il-holqien fl-2007 tal-premju annwali Ewropew għaċ-ċinema (PRIX LUX) bhala tishih tal-politika kulturali, tal-promozzjoni tad-diversità kulturali u lingwistika, tal-harsien tat-tradizzjonijiet kulturali u l-promozzjoni tal-iskambji; u jitlob biex fi hdan dan il-premju titqies b'mod partikulari l-partecipazzjoni u l-kreattività tan-nisa bhala għarfien tal-kontribut tagħhom għall-iżvilupp u l-evoluzzjoni taċ-ċinema Ewropew;
43. Jitlob lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri kif ukoll lill-UNESCO u lill-Kunsill tal-Ewropa.